

బైబిల్ వాతావరణ శాస్త్రం

బైబిల్లో నిక్షిప్తమైయున్న తుఫాను,భూకంప,సునామీ రహస్యాలు

By. Rev. Dr. K.NOAH. M.A.(Politics,)M.A.Eng.(Litt.) M.Min, M.Th.Ph.D
Director WORD BIBLE COLLEGE-HYDERABAD.

భూమిమీద పరిస్థితులను గమనిస్తూ ఉంటే ఆధునికంగా మా నవుడు అనేక అభివృద్ధి కార్యక్రమాలను చేపడుతున్నాడు, సక్సెస్ అవుతున్నాడు. అంతరిక్షంలో నిగూఢమైన , నిక్షిప్తంచేయబడిన రహస్యాలను అతి సునాయాసంగా అభివృద్ధి చెందిన టెక్నాలజీ సహాయంతో తెలుసుకుంటున్నాడు. కంటికి కనిపించని అతీసుక్ష్మ పదార్థాలను విశ్లేషిస్తున్నాడు. ప్రపంచానికి ఇంత వరకు తెలియని అద్భుత విషయాలను తెలుసుకొంటున్నాడు. కానీ భూమి మీద చాపక్రింద నీరులా విస్తరిస్తున్న అనేక ప్రమాదాలను తెలుసుకోలేక పోతున్నాడు. భూమిని రారాజులా ఏక ఛత్రాదిపత్యంతో పాలిస్తున్న మానవుడు తన ఉనికినిగురించి గానీ,భూమి మీద జరుగుతున్న అర్థం కాని విషయాల వెనుక ఉన్న దేవుని ఆలోచనల గురించి గానీ ఆలోచించడంలేదు. దేవునికి విరోధమైన తన ప్రవర్తన ద్వారా సమస్యలను సృష్టించుకుంటున్నాడు మానవుడు. ఫలితంగా ఏర్పడుతున్న సంక్షోభాన్ని తట్టుకోలేక పోతున్నాడు. గ్లోబల్ వార్మింగ్ ఈ రోజు ప్రపంచాన్ని వణికిస్తున్న సమస్య. ఓజోన్ పొర చిరిగిపోయింది కారణం కాలుష్యం ఇది మానవుని స్వయంకృతాపరాధం. హిమ పర్వతాలు నీరుగా మారి ప్రళయం రాబోతుంది. ఒక వైపు ప్రకృతి వైపరీత్యాలు, మరొక వైపు కరువు కాటకాలు, అంటు వ్యాదులు, మత వైషమ్యాలు, మారణహోమాలు, ఇవన్నీ నివాసయోగ్యముగా దేవుడిచ్చిన భూమిని మరుభూమిగా మార్చడానికి కొద్దికాలమే చాలు అనిపిస్తుంది. అయినా మానవుని ఆలోచనలలో మార్పు రావడంలేదు. సేవ చేయాల్సిన ప్రకృతి ఎందుకు ఎదురు తిరుగుతుందో మానవునికి అర్థం కావడంలేదు. సమస్య తీవ్రతను పరిశోధిస్తున్న మానవుడు సమస్యలు ఎందుకొస్తున్నాయి అని ఆలోచించడంలేదు. ప్రతి సమస్యకు పరిష్కారం ఉంటుంది. మానవులను దేవుడు నాశనం చేయడానికి సృష్టించలేదు. ఇప్పుడు జరుగుతున్న మానవుని వినాశనం దేవుడు నియమించినది కాదు. మానవుడు తనకు తాను చేసుకున్న అపరాధం. దేవుడు నరుణ్ని ఉంచాలనుకున్న స్థానం ఉన్నతమైనది. కానీ దేవుని కుమారుడైన నరుడు పతనావస్థలో బ్రతకడానికి అలవాటు పడుతున్నాడు. ఈ పరిస్థితులకు కారణం ఏమిటని బైబిల్లో అడిగితే దేవుని ఉగ్రత అని తెలియజేస్తుంది. అంతే కాదు ఈ లోకంలోని జ్ఞానవంతులకు అర్థం కాని అనేక సమస్యలకు బైబిల్ పరిష్కారం చూపిస్తుంది. బైబిల్ ని మత గ్రంథముగా కొట్టి పారేసినంత కాలము ఏ సమస్యకు పరిష్కారం దోరకదు. భూమిమీద ఈ పరిస్థితులకు , మానవుడు మసశాంతి లేకుండా బ్రతక దానికి కారణం మానవునిలో ఉన్న ఆవిధేయతే.

ప్రసంగి. 7:29. దేవుడు నరులను యధార్థవంతులనుగా పుట్టించెను గానీ, వారు వివిధ తంత్రములను కల్పించుకొనియున్నారు.

ఆది. 6:5. నరుల చెడుతనము భూమిమీద గొప్పదనియు, వారి హృదయము యొక్క తలంపులలోని ఊహ అంతయు

ఎల్లప్పుడు కేవలం చెడ్డదనియు యెహోవా చూచి తాను భూమిమీద నరులను సృష్టించినందుకు సంతాపము నొంది తన హృదయంలో నొచ్చుకొనెను.

దేవునికి కోపం వచ్చినపుడు దేవుని కోపానికి ఫలితం మానవుడు తన ఆయుష్షు మీద అనుభవించాడు. దాదాపు వెయ్యి సంవత్సరాలు బ్రతక వలసిన మానవుడు 120 సంవత్సరాలకు ఆయుష్షు తగ్గించ బడ్డాడు. (ఆది . 5 అధ్యాయం మరియు. ఆది. 6:3, గమనించండి.)

దేవునికి కోపం వస్తే పాత నిబంధనలో జల ప్రళయం, సోదోమా నాశనం, క్షామం, తెగుళ్లు, దీర్ఘ కాల కుదరని వ్యాదులు వ్యాపించాయి. ఇప్పుడు కూడా మానవుడు ఇదే తీర్పుని పొందుతున్నాడు.

కీర్తన. 38: 3. నీ కోపాగ్నివలన ఆరోగ్యం నా శరీరమును విడిచిపోయెను.

కీర్తన. 90:7.(మోషే) నీ కోపమును బట్టి మేము క్షీణించుచున్నాము.

ద్వితీయో. 11:17 యెహోవా మీ మీద కోపపడి ఆకాశమును మూసివేయును, అప్పుడు వాన కురియదు, భూమి పండదు, యెహోవా మీకిచ్చుచున్న దేశంలో నివసించకుండా శీఘ్రముగా మీరు నశింతురు.

కీర్తన 135:7, భూదిగంతముల నుండి ఆవిరి లేవ జేయువాడు ఆయనే, వాన కురియునట్లు మెరుపు పుట్టించువాడు ఆయనే , తన నిధులలోనుండిగాలిని ఆయన బయలు వెళ్ల జేయును,

దేవుడు ఆకాశాన్ని తెరిస్తే జల ప్రళయం. ఆకాశాన్ని మూస్తే క్షామము. దేవుడు ఆకాశాన్ని మూయగలడు, తెరవగలడు అదిక్రమముగా పనిచేయునట్లు ఆదేశించ గలడు అది పూర్తిగా మానవుని ప్రవర్తన మీద ఆధారపడిఉంటుంది

భూకంపములు తుఫానులు , సునామీలు ఎందుకు వస్తున్నాయి?

ఈనాడు మానవుడు ప్రకృతి వైపరీత్యాల వలన చాలా నష్ట పోతున్నాడు. ఇంతకు ముందు కాలంలో భూకంపాలు, తుఫానులు, గురించి తెలుసు . ఈమధ్య కాలంలో ఎక్కువగా వినబడుతున్నది సునామీ గురించి. సుమత్రా దీవులలో సునామీ వచ్చి అనేక మంది చనిపోయే వరకు సునామీ ఇలా ఉంటుంది అని ఎవరికీ తెలియదు. ఇప్పుడు సునామీ అంటే ఏమిటో చిన్న పిల్లలకు కూడా తెలిసిపోయింది. అసలు తుఫానులు, భూకంపాలు ఎందుకు వస్తున్నాయి? అనేది ఒక సమాధానం లేని ప్రశ్నగా మిగిలిపోయింది. ఇవి ఎందుకు , ఎలా ఏర్పడుతున్నాయి? వీటిని ఎలా నిరోధించాలి అని ఈనాడు మానవుడు తల బద్దలు కొట్టుకుంటున్నాడు. దీని కోసం భూమి మీద వాతా వరణ శాఖ అనే దానిని ఏర్పాటు చేసి చాలా వరకు ఈ శాఖ ద్వారా నిష్ఠాతులైన శాస్త్ర వేత్తల ద్వారా ప్రమాధాలను కనుక్కోవడంలో మానవుడు విజయం సాధించాడు అని చెప్పాలి. కానీ ఎందుకో వాటి రహస్యాలు రహస్యాలుగానే మిగిలిపోతున్నాయి. వర్షం ఎలా వస్తుంది? వర్షం తుఫానులా ఎలా మారుతుంది? సునామీ అంటే ఏమిటి? భూకంపాలు ఎలా ఎందుకు ఏర్పడతాయి? వాటిని ఎలా కనుక్కోవాలి? వాటిని ఎలా నిరోధించాలి? అనే వాటి మీద ఈనాడు మేధావులైన అనేక మంది కోట్ల రూపాయలు ఖర్చుపెడుతూ, అమూల్యమైన సమయాన్ని వెచ్చిస్తూ అహోరాత్రులు పోరాటం చేస్తున్నారు వీటి అంతు తేల్చాలని . కానీ కుదరడంలేదు. వాటి జన్మ స్థానాన్ని కనుక్కోలేక ఓడిపోయారనే చెప్పాలి. ఇది ప్రకృతి ధర్మం అని స్టేట్ మెంట్ తో త్రోసిపారవేస్తున్నారు. అయితే ఎంత మంది మేధావులు, జ్ఞాన వంతులు తమ జ్ఞానంతో ఈ లోకంలో దేనినయినా కనుగొనవలెనని ప్రయత్నించినా దేవుని రహస్యాలను వారు కనుగొనలేరని, ఈ తుఫాను, భూకంపాలు, సునామీలు దేవుని చేతిలో యుద్ధాయుధములని బైబిల్ బోధిస్తుంది. గమనించండి..

ప్రసంగి. 8:7. సంభవించబోవునది నరులకు తెలియదు. అది (తుఫాను, భూకంపం, సునామీ) ఎలాగు సంభవించునో వారికి తెలియజేయువారు ఎవరు?

8వ . గాలి వినరకుండా చేయుటకు గాలిమీద ఎవరికిని అధికారములేదు.

ప్రసంగి. 11:5.గాలి ఏ త్రోవలో వచ్చునో నీవెరుగవు. అలాగునే సమస్తమును జరిగించు దేవుని క్రియలను నీవెరుగవు.

యోహాను. 3:8. గాలి తనకిష్టమైన చోటును విసురును. నీవు దాని శబ్దము విందువే గానీ ఎక్కడనుండి వచ్చునో, ఎక్కడికి పోవునో నీకు తెలియదు.

మానవుడు బ్రతక డానికి గాలి కావాలి గాలిలో ప్రాణవాయువు అయిన ఆక్సిజన్ ఉన్నది. దీని వలన మానవాళి బ్రతుకుచున్నది. మానవులను బ్రతికిస్తున్న గాలి కొంచెం తీవ్రమైతే.....? గాలికి తోడు వర్షం తోడయితే.....? గాలి మరియు వాన తీవ్రమై తుఫానుగా మారితే భూమిమీద ప్రళయం ఏర్పడుతుంది. మనిషిని బ్రతికించడానికి దేవుడు ఏర్పరచిన గాలి, నీరు , వాతా వరణము అవసరమైతే దేవుని ఎదిరిస్తూ ఉన్న మానవాళికి బుద్ధి చెప్పడానికి ప్రళయ రూపము దాల్చి ప్రాణాలు తీయ గలవు. వైజ్ఞానిక శాస్త్రవేత్తలు ప్రకృతి వైపరీత్యాలను ఏర్పడకుండా చేయాలని ప్రయత్నిస్తున్నారు గానీ, దేవుని కోపాన్ని ఎలా ఆపాలి అని ఒక్క క్షణమయినా ఆలోచించడంలేదు. వీళ్లు ప్రకృతి ప్రకోపాన్ని ఎంత ఆపాలని చూచినా దేవునికి శత్రువులుగా మారిని మానవాళిని నాశనం చేయడానికి సిద్ధమైన ప్రకృతిని శాంతింపచేయలేక పోతున్నారు.

దేవుని యుద్ధాయుధములు.

బుర్ర తిరిగి దేవుని మీద తిరుగు బాటు చేస్తున్న మానవుడికి బుద్ధి చెప్పి, జ్ఞానం నేర్పించడానికి దేవుని దగ్గర ఉన్న యుద్ధాయుధములు కొన్ని ఉన్నాయి. అవి శత్రువు మీద ఉపయోగించాలి. కానీ మానవుడు తన క్రియల వలన దేవునికి శత్రువుగా మారాడు. (యాకోబు. 4:4) అందుకే దేవుడు తన ఉగ్రతను నరుని మీద ప్రయోగిస్తున్నాడు.

యోబు. 38:23. అపత్కాలము కొరకును, యుద్ధము కొరకును, యుద్ధదినము కొరకును, నేను దాచియుంచిన వడగండ్ల విధులను నీవు చూచితివా

యెషయ. 13:4..... సైన్యములకు అధిపతి యగు యెహోవా యుద్ధమునకై తన సేనను పూహ క్రమముగా ఏర్పరచుచున్నాడు.

యెషయ. 13:13. . సైన్యములకు అధిపతి యగు యెహోవా ఉగ్రతకును, ఆయన కోపాగ్ని దినమునకును, ఆకాశము వణుకునట్లును, భూమి తన స్థానము తప్పునట్లును (భయంకరమైన భూకంపము వచ్చునట్లు) నేను చేసెదను.

హగ్గయి. 2:6. సైన్యములకు అధిపతి యగు యెహోవా సెలవిచ్చునది ఏమనగా ఇక కొంత కాలము ఇంకొక మారు

1. ఆకాశమును (తుఫాను),

2. భూమిని (భూకంపము),

3 సముద్రమును (సునామీ)

4. నేలను. (భూకంపం) నేను కంపింప జేతును.

దీని అర్థం ఏమిటి? ఆలోచించండి?? దేవునికి శత్రువుగా మారిన మానవుడి మీద దేవుడు యుద్ధం చేయడానికి ఏర్పాటు చేసిన సైన్యముగా కనిపించుట లేదా?

దేవునికి లోబడని వారిమీద ప్రకృతి పగ తీర్చుకోవడానికి ఇష్ట పడుతుంది. అదే సమయంలో దేవుని ప్రేమించు వారిని పలుక రించడానికి ప్రయత్నం చేస్తుంది.

(రోమా 8:19 ఏలయనగా దేవుని పిల్లల ప్రత్యక్షత కొరకు సృష్టి మిగుల ఆశతో తేరి చూసుచున్నది.)

కీర్తన 104:4. వాయువులను తనకు దూతలుగాను, అగ్నిజ్వాలలను తనకు పరిచారకులుగాను ఆయన చేసికొని యున్నాడు.

కీర్తన. 148: 8. అగ్ని వడగండ్లారా..... హిమము, అవీరి, ఆయన ఆజ్ఞను నెరవేర్చు తుఫాను.....???

తుఫాను అనునది దేవుని పక్షమున యుద్ధము చేయు యుద్ధ వీరుడు అని మనం అర్థం చేసుకోవాలి.

ద్వితీయోప. 28:22. యెహోవా క్షయ రోగము చేతను, జ్వరము చేతను, మంట చేతను, మహా తాపముచేతను, ఖడ్గము చేతను, కంకి కాటుక చేతను, బూజు చేతను, నిన్ను కొట్టును. నీవు నశించు వరకు అవి నిన్ను తరుమును.

ద్వితీయో. 28:24. యెహోవా నీదేశపు వర్షమును, దూళిగాను, బుగ్గి గాను చేయును. నీవు నశించు వరకు అది ఆకాశమునుండి వచ్చును

తుఫాను రావడానికి కారణము ఏమిటి?

సాధారణముగా అల్ప పీడనం ముదిరి వాయుగుండముగా మారుతుంది. వాయు గుండం తుఫానుగా మారుతుంది.

తుఫాను మామూలు వర్షం యొక్క ఉగ్ర రూపం అని బైబిల్ తెలియజేస్తుంది. తుఫాను యొక్క జన్మ స్థానం ఏమిటని బైబిల్ ని అడిగితే వాతా వరణ శాఖ చెప్పలేని చేదునిజాలను తెలియజేస్తుంది. కానీ ఈలోకం దీనిని నమ్మక పోవడం బాధాకరము. బైబిల్ ని మత గ్రంథముగానే కొట్టి పారేస్తున్నారుగానీ ఈ గ్రంథములో ఉన్న అద్భుతమైన సత్యాలను అంగీకరించడానికి మానవులకు మనసు లేకపోవడం విచారకరము. బైబిల్ చెప్పలేని విషయాలు ఈ లోకంలో ఏమీ లేవు. బైబిల్ లేకపోతే జర్మనీలో వుట్టిన కారల్ మార్క్సుకు సామ్యవాద సిద్ధాంతం ఎక్కడనుండి వచ్చేది?? బైబిల్ లేక పోతే థామస్ అల్వా ఎడిసన్ కు లోకాన్ని వెలుగుతో నింపాలనే ఆలోచన ఎవరు ఇచ్చేవారు?.. డామ్ లు ఎలా కట్టేవారు, మల్టీ గేలక్సీ గ్రానైట్స్, భూమిలో దాగియున్న బంగారపు గనులు మానవుడికి ఎలా తెలిసేవి???? బైబిల్ లేకపోతే శాస్త్రం ఎక్కడ ఉండేది???? దేవుడు లేని వాటిని ఉన్న వాటిగా పిలిచే వాడు బైబిల్ చెప్పక పోతే టెక్నాలజీ ఎక్కడదీ??? అందుకే మేధావులు కొంచెం ఆలోచించి బైబిల్ ఏమి బోధిస్తుందో కొంచెం మనసు పెడితే మానవుని మేదస్సుకు అర్థం కాని అనేకమైన అద్భుతమైన రహస్యాలు వెలుగులోనికి వస్తాయి.

తుఫాను దేవుని చేతిలో ఆయుధము

కీర్తన. 107:25. దేవుడు సెలవియ్యగా తుఫాను పుట్టెను. అది దాని తరంగములను పైకెత్తెను.

29వ. ఆయన తుఫానును ఆపి వేయగా దాని తరంగములు అణగిపోయెను.

మత్తయి. 8:26. అందుకు యేసు అల్ప విశ్వాసులారా ఎందుకు భయపడుతున్నారని వారితో చెప్పి లేచి, గాలిని, సముద్రమును, గడ్డింపగా మిక్కిలి నిమ్మళమాయెను.

27వ. ఆమనుష్యులు ఆశ్చర్యపడి.....ఈయన ఎట్టివాడో, ఈయనకు గాలియు, సముద్రమును లోబడుచున్నవని చెప్పుకొనిరి.

యోనా 1:4. అయితే యెహోవా సముద్రము మీద పెద్ద గాలి పుట్టింపగా. సముద్రమందు గొప్ప తుఫాను రేగి ఓడ బ్రద్దలైపోవు గతి వచ్చెను

తుఫాను దేవుని ఆజ్ఞను ఎలా నెరవేరుస్తుంది?

యోబు. 37:6. నీవు భూమి మీద పడుమని

1 హిమము(మంచు వాన)తోను,

2.వర్షము (గాలివాన) తోను,

3.మహా వర్షము(తుఫాను)తోను, ఆయన ఆజ్ఞ ఇచ్చుచున్నాడు.

యోబు. 36:8. మేఘములు వాటిని (నీటిని) కుమ్మరించును. మనుష్యుల మీదకు అవి సమృద్ధిగా దిగును.

యోబు. 37: 9. మరుగు స్థానములోనుండి తుఫాను వచ్చును ఉత్తర దిక్కునుండి చలి వచ్చును.దేవుని ఊపిరి వలన మంచు పుట్టును. పై భాగమంతయు గట్టి పడును(వడగండ్లుగా మారును) మరియు ఆయన దట్ట వైన మేఘమును జలముతో నింపును. తన మెరుపుగల మేఘమును వ్యాపింప జేయును. అవి ఆయన వలన నడిపింప బడినవవై నరులకు నివాసయోగ్యమైన భూగోళము మీద మెరుపును, మేఘములును, సంచారము చేయును. ఆయన వాటికి ఆజ్ఞాపించినది యావత్తును అవి నెరవేర్చును. శిక్షకొరకే గానీ, తన భూలోకము కొరకే గానీ, కృప చేయుటకే గాని ఆయన ఆజ్ఞాపించిన దానిని అవి నెరవేర్చును.

గాలి- తుఫాను ఉనికి

ఈనాడు శాస్త్ర వేత్తలు గాలి ఎలా పుడుతుంది? ఎక్కడ పుడుతుంది? ఎలా గాలిని, దాని ప్రభావమును ఆప గలము లని నిరంతరము ఆలోచిస్తున్నారు. ఎందుకంటే ప్రకృతి ప్రళయంలో గాలి ప్రధాన పాత్రను వహిస్తుంది. గాలికి కూడా ఒక ఇష్టం ఉన్నట్టు బైబిల్ బోధిస్తుంది.

యోహాను 3:8గాలి తనకిష్టమైన చోటను అది విసురును. నీవు దాని శబ్దమును విందువే గాని అది ఎక్కడనుండి వచ్చునో , ఎక్కడికి పోవునో నీకు తెలియదు.

గాలి ఎలా తిరుగుతుందో తెలుసుకోవడానికి మానవుడు చేస్తున్న ప్రయత్నం వ్యర్థమేనని బైబిల్ చెబుతుంది.

ప్రసంగి 11:5. గాలి ఏ త్రోవను వచ్చునో నీవెరుగవు.

గాలి ఉనికి

యిర్మియా 10:13. తన ధనాగారములోనుండి దేవుడు గాలిని రావించును.

యోబు 37:9. మరుగు స్థానములోనుండి (గాలి ఉదృతమై, వాన భీకర రూపమును ధరించి)తుఫాను వచ్చును.ఉత్తర దిక్కునుండి చలిగాలి వచ్చును. దేవుని ఊపిరి వలన మంచు పుట్టును.

యోబు. 36:31. వీటి వలన ఆయన తీర్పు తీర్చును.

ఎవరైనా ఒక వ్యక్తి తెలియని ఒక ఊరికి వెళ్లినపుడు తాను వెళ్లవలసిన ఇంటి అడ్రసును కనుక్కోవడానికి అటూ ఇటూ

తిరుగుతూ అద్రసు గురించి కనబడిన వారిని అదుగు తుంటాడు, కొన్ని సార్లు ఒక వీధి నుండి మరోక వీధికి, ఒక పేట నుండి మరోక పేటకు తిరిగి వివరకు అద్రసు కనుక్కుంటాడు. అలాగే దేవుని యుద్ధాయుధములు అయిన గాలి, తుఫాను, వడగండ్లు, మేఘములు దేవుని ఆజ్ఞను అనుసరించి భూమి మీద నరులను శిక్షించుటకు అద్రసు కనుక్కోవడానికి దేవుడు చెప్పిన అద్రసు కనుక్కొని అద్రసు దొరికిన తర్వాత ఆప్రదేశాన్ని గాలి, వాన, తుఫానుతో నాశనం చేయడానికి అవి వెతుకుతూ ఉంటాయని బైబిల్ లో వ్రాయబడియున్నది.

యోబు. 37:12. అవి ఆయన వలన నడిపించ బడినవై నరులకు నివాసయోగ్యమైన భూగోళము మీద

మెరుపును, మేఘమును సంచారము చేయును.

వాతా వరణ శాఖ వారు చేయు ప్రకటన గమనించినట్లయితే రెడియోలలోను, టి.విలలోను ఈ తుఫానుల గురించి ఎనౌన్స్మెంట్స్ ఇలా చెయ్యడం మనం వింటుఉంటాం.

ఆ ప్రకటన ఇలా ఉంటుంది.

బంగాళా ఖాతంలో 200 కి. మీ. లోపల ఉపరితల ద్రోణి ఏర్పడినది. అది 24 గంటలలో వాయు గుండంగా మారి 24 గంటలలో చెన్నై వద్ద తీరం దాటవచ్చు అని ఒకరోజు ప్రకటన చేస్తారు. రెండవ రోజు బంగాళా ఖాతంలో పడిన వాయుగుండం మరింత బలపడి తుఫానుగా మారి చెన్నై నుండి మచిలీ పట్నం వైపు ప్రయాణం చేస్తుంది. 48 గంటలలో నిజాం పట్నం వద్ద తీరం దాట వచ్చు అని చెబుతారు. మూడవ రోజు మచిలీ పట్నం వైపు ప్రయాణిస్తున్న తుఫాను తిరిగి చెన్నై వైపు గంటకు 120 కి. మీ. వేగంతో ప్రయాణిస్తుంది అని అది నాగ పట్నం వద్ద తీరం దాటవచ్చని ప్రకటిస్తారు. నాలుగవ రోజు చెన్నై నుండి విశాఖ పట్నం వైపు తుఫాను ప్రయాణిస్తుందని చెబుతారు. అసలు అల్ప పీడనం ఏమిటి? వాయు గుండం ఏమిటి? తుఫానుగా మారడం ఏమిటి ? దీనిని అంతు తేల్చాలని మేధావులయిన శాస్త్రవేత్తలు వాటి రహస్యాలను ఛేదించాలని ప్రయత్నిస్తున్నారు. వారి పరిశోధనకు ఈ విషయాలు అందడం లేదు. ఎందుకంటే తుఫాను దేవుని ఆజ్ఞను నెరవేరుస్తుంది. (కీర్తన 148:8) దేవుడు ఏ ప్రదేశాన్ని నాశనం చేయమని వాటికి ఆజ్ఞాపిస్తాడో ఆ ప్రదేశాల అద్రసును కనుక్కోవడానికి అల్పపీడనం అటూ ఇటూ ప్రయత్నిస్తుంది.

యోబు. 37:12. అవి ఆయన వలన నడిపించ బడినవై నరులకు నివాసయోగ్యమైన

భూగోళము మీద మెరుపును, మేఘమును (దేవుడు ఆజ్ఞాపించిన ప్రదేశాన్ని

కనుక్కొని నాశనం చేయడానికి) సంచారము చేయును.

మానవుడు దేవుని మాట వినడు గాని మానవుని కోసం సృష్టించిన సమస్తము దేవుని మాటను ఖచ్చితంగా పాటిస్తాయి. దాదాపు 1500 కోట్ల సంవత్సరాల నుండి దేవుని ఆజ్ఞను భూమి అనుసరిస్తుంది. తన చుట్టూ తాను 24గంటలకు తిరుగుతూ, సూర్యుని చుట్టూ 365 రోజులకు తిరగడం పూర్తి చేస్తుంది. సూర్యుడు పగలు వెలుగు నిస్తున్నాడు, చంద్రుడు రాత్రి వెలుగు నిస్తున్నాడు. (ఆది. 1:14-18)

మానవుడు దేవుని స్వరూపం అయినప్పటికీ దేవుని దిక్కురించడం విచార కరము. దేవుని ఆరాధించ వలసిన నరుడు దేవునికి శత్రువుగా మారితే దేవుడు కఠినముగా యాక్షన్ తీసుకుంటాడని మానవుడిని ప్రకృతికి అప్పగిస్తాడని పరిశుద్ధ గ్రంథము తెలియ జేస్తుంది.

సంఖ్యాకాండము. 16.1..... దాతాను అభిరాములును పేలేతు కుమారుడయిన ఓనును యోచించుకొని

ఇశ్రాయేలీయులలో పేరు పొందిన సభికులును, సమాజ ప్రధానులును అయిన రెండువందల

యాబది మందితో మోషేకి ఎదురుగా లేచి, మోషే అహరోనులకు విరోధముగా పోగుపడి, మీతో

మాకిక పనిలేదు, ఈ సర్వ సమాజంలోని ప్రతి వాడును పరిశుద్ధుడే యెహోవా వారి మధ్యనున్నాడు

యెహోవా సంఘము మీద మిమ్మును మీరేల హెచ్చించుకొనుచున్నారు అనగా.....

దేవుని అధికారమును ధిక్కరించిన కోరహు ను, దాతాను , అభిరాములను శిక్షించడానికి దేవుడు భూమికి ఆజ్ఞాపించాడు. దేవుని అధికారమును మానవుడు తృణీకరించి హృదయ గర్వముతో విజృంభిస్తూ ఉన్నవారిని శిక్షించడానికి దేవుడు ఆలస్యం చేయడు. దేవుని తీర్పును గమనించండి.

సంఖ్య 16: 32. భూమి తన నోరు తెరిచి రిని వారి కుటుంబములను కోరహు సంభందులందరిని వారి సమస్త సంపాద్యమును మ్రింగివేసెను. వారును, వారి సంభందులందరును ప్రాణముతో పాతాళములో కూలిరి. భూమి వారిని మ్రింగి వేసెను, వారు సమాజములో ఉండకుండా నశించిరి.

సునామీ అంటే ఏమిటి? ఎలా వస్తుంది?

సముద్ర గర్భములో భారీ ఎత్తున అల్లకల్లోలం జరిగినపుడు వరుసగా వచ్చే అలలనే సునామీ అంటారు. ఈ అల్ల కల్లోలానికి సాధారణముగా భూకంపాలు కారణం అవుతుంటాయి. కానీ కొన్ని సందర్భాలలో అగ్ని పర్వతాలు బ్రద్దలు కావడం, గ్రహ శకలాలు భూమిని ఢీకొనడం, ప్రేలుళ్లు సంభవించడం, కొండ చరియలు పడిపోవడం వంటివికూడా సముద్రాన్ని అతలాకుతలం చేసి సునామీని సృష్టించే ప్రమాదము ఉన్నది.

1. భూకంపం తర్వాత భారీ జలరాశి పైకి ఎగదోసుకొని వస్తుంది. ఇదే సునామీ అలగా మారుతుంది.
2. సునామీ అలలు గంటకు 500 మైళ్ల వేగంతో ముందుకు దూసుకు వస్తుంటాయి.
3. సునామీ అలలు తీరం నుంచి దాదాపు 5 కి. మీ. వరకు చొచ్చుకుని పోతాయి. అంత మేరకు ఉన్న సమస్తం తుడిచిపెట్టుకు పోతుంది.
4. తీరం చేరేకొద్దీ భూమి ఉపరితలం ఎత్తు పెరుగుతుంది కాబట్టి సునామీ అలల వేగం తగ్గు ముఖం పడుతుంది. ఈసమయంలో గంటకు 45 మైళ్ల వేగంతో అలలు ప్రయాణిస్తాయి. అయితే అలల ఎత్తు క్రమేణా పెరుగుతుంది. సునామీ అలలు ప్రళయాన్ని సృష్టించడానికి ఇదే కారణం.

అంత ఎత్తులో ఉండే అలల ధాటికి దారిలో ఉన్న భవంతులు, మనుష్యులు, సమస్తం జలసమాధి కావలసినదే.

ఫసిఫిక్ మహా సముద్రములో ఇండోనేషియా నుండి చిలీ వరకు వ్యాపించియున్న 40,000 కి.మీ.వకు వ్యాపించి యున్న ప్రాంతాన్ని రింగ్ ఆఫ్ ఫైర్ అంటారు. ఈ రింగ్ ఫైర్ భూకంపాలకు, అగ్ని పర్వతాల ప్రేలుళ్లకు పుట్టినిల్లు వంటిది. ప్రతి రోజు ఈ ప్రాంతంలో సముద్రము తీవ్ర ఒడిదుడుకులకు లోనవుతుంది. సముద్ర ఉపరి తలానికి పైనున్న అగ్ని పర్వతాలలో సగానికి పైగా రింగ్ ఆఫ్ ఫైర్ పరిధిలోనే ఉన్నాయి. టెప్పానిక్ ప్లేట్లు(భూమి పలకలు) ఒకదానితో మరోకటి ఢీకొన్నపుడు క్రిందికి క్రుంగి పోయే ఫలకంలో కొంత భాగం కరిగి పోతుంది. ఈ ద్రవ పదార్థాన్ని మార్మా అంటారు. ఇది భూమి ఉపరి తలం పైకి ఎగచిమ్ముకొని వచ్చి అగ్ని పర్వతాలుగా మారతాయి. రింగ్ ఆఫ్ ఫైర్ పరిధిలోని అగ్ని పర్వతాలు ఈ విధముగా ఏర్పడినవే. 2004 డిశంబర్ 26 సుమత్రా దీవులలో సునామీ వచ్చి వేల మంది చనిపోయేవరకు ఈ పేరు ప్రపంచానికి తెలియదు. కానీ నిజానికి సునామి అనునది ఇంతకు ముందే లోకానికి అనుభవములోనికి వచ్చింది. 1183. ఆగష్టు 15 న సుమత్రా దీవులలో అగ్ని పర్వతం బ్రద్దలై పెద్ద భూకంపం కలిగి సుమత్రా ద్వీపం కదిలించ బడినది. సముద్రములో 30 అడుగుల ఎత్తున అలలు లేశాయి. ఇది మొదటి సునామీ.

2004 డిశంబర్ 26 అర్ధరాత్రి 12:58నిమిషాల, 53 సెకనులకు ఇండోనేషియాలోని సుమత్రా దీవుల కేంద్రంగా సముద్ర గర్భములో వచ్చిన సునామీ ప్రపంచాన్ని అతలా కుతలం చేసింది. ఈసునామీ దాటికి 14 దేశాలు చివురుటాకుల్లా వణికి పోయాయి. దాదాపు 30 మీటర్ల(98 అడుగులు) ఎత్తున ఎగిసి పడిన సముద్రపు అలల తాకిడికి తీర ప్రాంతాలు కొట్టుకుపోయాయి. దాదాపు 8.3నుండి 10 నిమిషాల పాటు కొనసాగిన ఈ ప్రకంపనాలు రిక్టరు స్కేలుపై 9.1నుండి 9.3గా నమోదయ్యాయి. ఈ సునామి దాటికి రూపురేఖలు కోల్పోయిన దీవులతో పాటు కొన్న దేశాలు కూడా ఉండడం గమనార్హం. ప్రధానంగా భూకంప కేంద్ర స్థానమయిన ఇండోనేషియా తీవ్రంగా దెబ్బ తినగా, భారత్, థాయ్ లాండ్ , మాల్దీవులు, ఆఫ్రికాతూర్పుతీరంలోని సోమాలియాతో సహా 14 దేశాలలో అనూహ్య ఆస్తి ప్రాణ నష్టం సంభవించింది. సునామి దెబ్బకు 14 దేశాలలో దాదాపు 2,20,000 మంది ప్రాణాలు కోల్పోయారని ఐక్యరాజ్య సమితి వెల్లడించింది. (సాక్షి. గురువారం. 12వ తేదీ 2012)

యెషయ 13:13. . సైన్యములకు అధిపతి యగు యెహోవా ఉగ్రతకును, ఆయన కోపాగ్ని

దినమునకును, ఆకాశము వణుకునట్లును, భూమి తన స్థానము తప్పునట్లును (భయంకరమైన భూకంపము వచ్చునట్లు) నేను చేసెదను.

హగ్గయి. 2:6. సైన్యములకు అధిపతి యగు యెహోవా సెలవిచ్చునది ఏమనగా ఇక కొంత

కాలము. ఆకాశము ను(తుఫాను), భూమిని(భూకంపము), సముద్రమును(సునామీ)

నేలను. (భూకంపంము) నేను కంపింప జేతును.

యుద్ధమునకు సిద్ధపాటు.

వర్షం కురవాలంటే నీరు కావాలి. ఆకాశములో నుండి టార్గెట్ ప్రదేశానికి నీటిని తీసుకు రావడానికి వాహకాలు కావాలి. మేఘములను ఈ వాహకాలుగా దేవుడు ఏర్పాటు చేస్తాడు.

యోబు. 37: 11. మరియు ఆయన దట్టమైన మేఘమును జలముతో నింపును. తన మెరుపు గల మేఘమును వ్యాపింపజేయును. అవి ఆయన వలన నడిపింప బడినవై నరులకు నివాసయోగ్యమైన భూగోళము మీద మెరుపును, మేఘమును సంచారము చేయును. ఆయన వాటికి అజ్ఞాపించినది యావత్తు అవినెరవేర్చును.

యిర్మియా . 10: 13 ఆయన అజ్ఞ ఇయ్యగా జల రాశులు ఆకాశ మండలములో పుట్టును.

యోబు. 36:27, 28. ఆయన ఉదక బిందువులను పైనుండి కురిపించును. మంచుతో కూడిన వర్షం వలే అవి పడును. మేఘములు వాటిని కుమ్మరించును. మనుష్యుల మీదకు అవి సమృద్ధిగా దిగును.

సామెతలు 3:20. ఆయన తెలివి వలన ఆగాధ జలములు ప్రవహించుచున్నవి. మేఘములనుండి మంచు బిందువులు కురియుచున్నవి.

కీర్తన. 147:8. ఆయన ఆకాశమును మేఘములతో కప్పువాడు. భూమికొరకు వర్షమును సిద్ధ పరుచు వాడు.

యుద్ధ సమయంలో మేఘములను ఆయన దట్టముగా జలములతో నింపువాడు. ఆ మేఘానికి మెరుపుగల మేఘమును జత చేస్తాడు. వాటికి గాలితోడు చేస్తాడు. మేఘము, మెరుపు మేఘము, గాలి తోడై దేవుడు ఏ ప్రాంతమును నాశనం చేయమన్నాడో ఆ ప్రాంతం కోసం అటూ ఇటూ తిరుగుతూ ఉంటాయి

భూకంపాలు ఎందుకు వస్తాయి. శాస్త్రీయ అధ్యయనం.

పర్వత శిఖరాలు కూలిపోయినపుడు. 1911 వ సంవత్సరంలో ఫిబ్రవరి 13న తుర్కీస్థాన్ లో పాలీశార్ శిఖరం నుండి 5 లక్షల మిలియన్ టన్నుల బరువున్న బాగం కూలి పెద్ద భూకంపం సృష్టించింది.

అగ్ని పర్వతాలు బ్రద్దులు కావడం వలన. 1183. ఆగష్టు 15 న సుమత్రా దీవులలో అగ్ని పర్వతం బ్రద్దలై పెద్ద భూకంపం కలిగి సుమత్రా ద్వీపం కదిలించ బడినది. సముద్రములో 30 అడుగుల ఎత్తున అలలు లేశాయి. ఇది మొదటి సునామీ. దీని వలన 40,000 మంది చనిపోయారు. క్రీ.శ. 79 సం.లో ఇటలీలో మౌంట్ వెనూవియస్ అగ్ని పర్వతం బ్రద్దలైనపుడు రెండు రోమను పట్టణములు నాశనం అయ్యాయి.

నదుల మీద ఆనకట్టల వలన. 1967 డిశంబరు 11న మహారాష్ట్రలో భూకంపం.(ఈనాడు. 23.11.1980) 1962 లో అమెరికాలోబొల్టరు రిజర్వాయరు నింపబడినపుడు మూడున్నర సంవత్సరముల కాలంలో భూమి 700 సార్లు కంపించింది. నాగార్జున సాగర్ డ్యామ్ దగ్గర 1979, అక్టోబర్ 10 సాయంత్రం 5 గంటల 18 నిమిషాలకు భూకంపం కలిగింది.

భూమి టెప్టానిక్ ప్లేట్ల మీద నిర్మాణము చేయబడినది. భూమి అడుగున ఉన్న ఈ పెప్టానిక్ ప్లేట్లు నిరంతరం కదులుతూ ఉంటాయి. ఈ ప్లేట్లు ఒకదానితో ఒకటి ఢీకొంటే భూమి మీద కొంత అలజడి జరుగుతుంది. దీనిని భూకంపం అంటాము. కొన్ని భూకంపాలు వచ్చినట్టే మనకు తెలియదు. రిక్టరు స్కేలుపై దాదాపు 5గా నమోదయితే భూకంపం మనకు అర్థం అవుతుంది. 2004.డిశంబర్ 26న సముద్రములో వచ్చిన భూకంపం రిక్టర్ స్కేలుపై9.3 గా నమోదయింది. ఇది సముద్ర మట్టానికి 30 కి. మీ. లోతులో సంభవించింది.సముద్ర కెరటాలు 30 మీ. ఎత్తుకు లేశాయి. అంటే చాలా ప్రమాదం అన్న మాట. ఇది మాటలకు అందని మహా ఉపద్రవం. భూగోళం అంతా 1 నిమిషము కంపించింది. 2011 మార్చి 11న జపాన్ లోతూర్పు తీరంలో తీవ్ర భూకంపం వచ్చింది రిక్టర్ స్కేలుపై 9గా నమోదయ్యింది. 2004లో వచ్చిన సునామీ తర్వాత వచ్చిన సునామీ భూకంపం ఇదే. మళ్లీ ఏప్రిల్ 12.2012న సుమత్రా దీవులలో భూకంపం కలిగింది. 28 దేశాలు ప్రమాధానికి చేరువగా వెళ్లాయి.

ఇదంతా ఎందుకు జరుగుతుంది? దీనిని మానవుడు ఆప లేడా?

మానవుని అపరాధం వలననే ఇదంతా జరుగుతుంది. మానవుడు మార్పు పొందితే ఈ ఘోర విపత్తులను ఆప వచ్చు. దేవుని మాట విని భూమిమీద విపత్తులను ఆపి వేసిన సంధర్భాలు బైబిల్ లో చాలా ఉన్నాయి. దేవుడు పాపమును భరించడు. నరుడు పాపానికి దాసుడై దేవునికి శత్రువుగా మారాడు. (యాకోబు. 4:4, రోమా 8:6,7) పాపముతో బ్రతుకుతున్న వారినిదేవుడు విడిచిపెట్టినట్లు ఒక్క ఆధారం కూడా లేదు. నరుడు దేవుని సంకల్పాని తృణీకరించడం దేవునికి చాలా బాధ కలిగింది.

భూకంపములపై బైబిల్ సమాధానము.

యెషయ. 2:19-21 యెహోవా భూమిని గజగజ వణికింపజేసినపుడు ఆయన భీకర సన్నిధి నుండి మనుష్యులు కొండ గుహలలో దాగుదురు.

యెషయ 46:8. భూమి మీద నాశనము చేయు వాడు ఆయనే.

యెషయ. 13:13 ఆకాశము వణుకునట్లును భూమి తన స్థానమును తప్పునట్లును చేయువాడు ఆయనే.

భూకంపములు తుఫానులు, సునామీల ద్వారా ప్రజలను నాశనం చేయాలనేది దేవుని ఆలోచన కాదు. (కీర్తనలు. 24:1, కీర్తన 104:5, 136:6, యెషయ 42:5., అపో. కా. 17:25) నరుల విషయంలో ఒక ఏర్పాటు కలిగిన దేవుడు నరులను ఎందుకు లయం చేస్తున్నాడు? దీనికి కారణం నరుడు సృష్టికర్తయైన దేవుని పై చేస్తున్న తిరుగుబాటు అని బైబిల్ చెపుతుంది. దేవుని మీద మానవుడు చేస్తున్న తిరుగు బాటు వలన దేవుడు తనలో నొచ్చుకొని మానవుని సృష్టించినందుకు ఆయన సంతాపపడ్డాడు. (ఆది. 6:5, జకర్యా 7:12, కీర్తన 101:5, 79:32 ను పరిశీలించండి)

భూకంపములు తుఫానులు, సునామీల ద్వారా ప్రజలను నాశనం చేయాలనేది దేవుని ఆలోచన కాదు. (కీర్తనలు. 24:1, కీర్తన 104:5, 136:6, యెషయ 42:5., అపో. కా. 17:25) నరుల విషయంలో ఒక ఏర్పాటు కలిగిన దేవుడు నరులను ఎందుకు లయం చేస్తున్నాడు? దీనికి కారణం నరుడు సృష్టికర్తయైన దేవుని పై చేస్తున్న తిరుగుబాటు అని బైబిల్ చెపుతుంది. దేవుని మీద మానవుడు చేస్తున్న తిరుగు బాటు వలన దేవుడు తనలో నొచ్చుకొని మానవుని సృష్టించినందుకు ఆయన సంతాపపడ్డాడు. (ఆది. 6:5, జకర్యా 7:12, కీర్తన 101:5, 79:32 ను పరిశీలించండి)

దేవుని ఉగ్రతను చల్లార్చవచ్చు

సంఖ్యా కాండము. 16:46. అప్పుడు మోషే నీవు దూపార్చిని తీసుకొని బలిపీఠపు నిప్పులతో నింపి దూపము వేసి వేగముగా సమాజము వద్దకు వెళ్లి వారి నిమిత్తము ప్రాయశ్చిత్తము చేయుము. కోపము యెహోవా సన్నిధి నుండి బయలు దేరెను. తెగులు మొదలు పెట్టినని అహరోనుతో చెప్పగా.....

2 దిన . 32:26. హిజ్కియా హృదయ గర్వము విడిచి తానును, యెరుషలేము కాపురస్తులను తమను తాము తగ్గించుకొనిరి గనుక హిజ్కియా దినములలో యెహోవా కోపము జనుల మీదికి రాలేదు.

కీర్తన. 106:23 . అప్పుడు ఆయన నేను వారిని నశింపు చేయకుండునట్లు ఆయన కోపము చల్లార్చుటకై ఆయన ఏర్పరుచుకున్న మోషే ఆయన సన్నిధిని నిలిచి అడ్డుపడెను.

పరిష్కారము:- రోమా 5:9. కాబట్టి ఆయన రక్తము వలన ఇప్పుడు నీతి మంతులుగా తీర్చబడి మరింత

నిశ్చయముగా ఆయన ద్వారా ఉగ్రత నుండి రక్షింప బడుదుము.

దేవుని ఆశ:- కీర్తన 101:6. నాయొద్ద నివశించునట్లు దేశములో నమ్మకస్తులైన వారిని నేను

కనిపెట్టుచున్నాను.

ముగింపు: దేవుని ఉగ్రతను చల్లార్చ గలిగితే తిరగ బడుతున్న ప్రకృతిని ఆయన మానవాళికి మేలు చేయుటకు శాసించ గలడు.

కీర్తన 107:25. ఆయన సెలవియ్యగా తుఫాను పుట్టెను,

29వ, ఆయన తుఫానును ఆపివేయగా దాని తరంగములు అణగిపోయెను.

మత్తయి 8:26. అందుకు ఆయన అల్ప విశ్వాసులారా ఎందుకు భయపడుచున్నారు? అని

వారితో చెప్పి లేచి గాలిని, సముద్రమును గద్దించగా మిక్కిలి నిమ్మళమాయెను.

దేవునితో సహవాసంతో భూమి మీద సమాధానము కలుగును గాక.